

വള്ളിക്കുന്നം ചിറ ടൂറിസം പദ്ധതി

150(760) ശ്രീ. എം. എസ്. അരുൺ കുമാർ: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) മാവേലിക്കര നിയോജകമണ്ഡലത്തിലെ വള്ളിക്കുന്നം ചിറ ടൂറിസം പദ്ധതിക്ക് ബഡ്ജറ്റിൽ തുക വകയിരുത്തിയിട്ടുണ്ടോ?

സംസ്ഥാന സർക്കാരിന്റെ 2021-22-ലേയ്ക്കുള്ള വിശദമായ ബഡ്ജറ്റ് എസ്റ്റിമേറ്റ് കളുടെ അനുബന്ധം II വാല്യം II-ൽ ഭരണാനുമതിയില്ലാത്ത മരമത്തുപണികളിൽ, ക്രമ നമ്പർ 2939-ൽ പ്രസ്തുത പദ്ധതി ഉൾപ്പെട്ടിട്ടുണ്ട്. പദ്ധതി അടങ്കൽ 2 കോടി രൂപയാണ്. ആയതിന്റെ 20% തുകയായ 40 ലക്ഷം രൂപയാണ് വകയിരുത്തിയിട്ടുള്ളത്.

(ബി) പ്രസ്തുത നിയോജകമണ്ഡലത്തിലെ താമരക്കുളം വയ്യാങ്കര ചിറ ടൂറിസം പദ്ധതി വിപുലപ്പെടുത്തുന്നതിനും ജില്ലാ ടൂറിസം പ്രൊമോഷൻ കൗൺസിലിന്റെ വികസന പദ്ധതിയിലുൾപ്പെടുത്തുന്നതിനും നടപടി സ്വീകരിക്കുമോ; വിശദമാക്കുമോ;

&

(സി) പദ്ധതിക്കാവശ്യമായ തുക അനുവദിക്കുമോ?

(ബി&സി) നടപടി സ്വീകരിക്കാവുന്നതാണ്.

കുറ്റാടി നിയോജകമണ്ഡലത്തിൽ ടൂറിസം വകുപ്പ് നടപ്പിലാക്കിവരുന്ന പദ്ധതികൾ

151(761) ശ്രീ. കെ. പി. കുഞ്ഞമ്മദ് കുട്ടി മാസ്റ്റർ: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) കുറ്റാടി നിയോജകമണ്ഡലത്തിൽ ടൂറിസം വകുപ്പിന്റെ കീഴിൽ നടപ്പിലാക്കിവരുന്ന പ്രവൃത്തികൾ ഇനം തിരിച്ച് അറിയിക്കാമോ?

1. പയംകുറ്റിമല ടൂറിസം പദ്ധതി.
2. ലോകനാർക്കാവ് ടൂറിസം പദ്ധതി.

(ബി) ഓരോ പഞ്ചായത്തിലും ടൂറിസം ഡെസ്റ്റിനേഷനുകൾ മെച്ചപ്പെടുത്തുന്നതിനായി എന്തൊക്കെ പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കാമോ?

ഓരോ പഞ്ചായത്തിലെയും ടൂറിസം സാധ്യതകൾ വിലയിരുത്തി പഞ്ചായത്തിലെ ജനപ്രതിനിധികളുമായി ചർച്ചചെയ്ത് ടൂറിസം ഡെസ്റ്റിനേഷൻ രൂപീകരിച്ച് അവയുടെ അടിസ്ഥാന സൗകര്യവികസനം നടപ്പാക്കും.

(സി) ടൂറിസം ഡെസ്റ്റിനേഷനുകളിൽ സഞ്ചാരികളെ ആകർഷിക്കുന്നതിനായി ആവിഷ്കരിച്ച പദ്ധതികൾ വിശദീകരിക്കാമോ?

ടൂറിസം കേന്ദ്രങ്ങളിലേയ്ക്ക് സഞ്ചാരികളെ ആകർഷിക്കുന്നതിനായി ഉത്തരവാദിത്ത ടൂറിസം മിഷൻ എക്സ്പീരിയൻഷ്യൽ ടൂർ പാക്കേജുകളായ ഗ്രാമീണ ടൂറിസം പാക്കേജുകളും കൾച്ചറൽ എക്സ്പീരിയൻസ്, ക്യൂസീൻ എക്സ്പീരിയൻസ്, ഉത്സവകാല ടൂറിസം പാക്കേജുകൾ, കാർബൺ ന്യൂട്രൽ ടൂറിസം പാക്കേജുകൾ, ലേർണിംഗ് എക്സ്പീരിയൻസ് പാക്കേജുകൾ, എക്സ്പീരിയൻഷ്യൽ സ്റ്റേ എന്നിങ്ങനെ വിവിധതരത്തിലുള്ള ടൂറിസം പാക്കേജുകൾ നടത്തിവരുന്നു. അതാത് സമയത്തെ കോവിഡ് നിയന്ത്രണങ്ങൾ പൂർണ്ണമായും പാലിച്ചുകൊണ്ടാണ് പാക്കേജുകൾ നടപ്പാക്കുന്നത്.

(ഡി) ടൂറിസം ഡെസ്റ്റിനേഷനുകളെ ബന്ധിപ്പിക്കുന്ന പുഴകളുടെ തീരങ്ങളിൽ ഏതൊക്കെ പ്രവൃത്തികളാണ് നടപ്പാക്കാനാദ്യേഗിക്കുന്നതെന്ന് വ്യക്തമാക്കാമോ?

പദ്ധതി രൂപരേഖ തയ്യാറാക്കിയതിനുശേഷം മാത്രമേ, വിശദാംശം ലഭ്യമാകുകയുള്ളൂ.

(ഇ) തദ്ദേശീയ ഭക്ഷണരീതികൾ പരിചയപ്പെടുത്തുന്നതിനും പ്രചരിപ്പിക്കുന്നതിനും ഏതൊക്കെ നടപടികളാണ് സ്വീകരിക്കുന്നതെന്ന് വ്യക്തമാക്കാമോ?

കേരളത്തിന്റെ തനത് വിഭവങ്ങൾ സഞ്ചാരികൾക്ക് പരിചയപ്പെടുത്തുന്നതിനോടൊപ്പംതന്നെ സാധാരണക്കാരായ വീട്ടമ്മമാരെ ടൂറിസം മേഖലയുമായി ബന്ധിപ്പിച്ച് വരുമാനം ലഭ്യമാക്കുകയെന്ന ലക്ഷ്യത്തോടെ എക്സ്പീരിയൻസ് എതിക്/ലോക്കൽ ക്യൂസീൻ നെറ്റ്വർക്ക് എന്ന പദ്ധതി ഉത്തരവാദിത്വ ടൂറിസം മിഷൻ നടപ്പാക്കുന്നു.

(എഫ്) കോഴിക്കോട് ജില്ലയിൽ ഏതൊക്കെ പ്രദേശങ്ങളിലാണ് ഉത്തരവാദിത്വ ടൂറിസം പദ്ധതി നടപ്പാക്കുന്നത്; കുറ്റാടി നിയോജകമണ്ഡലത്തിൽ ഉത്തരവാദിത്വ ടൂറിസം പദ്ധതി നടപ്പാക്കുന്ന സ്ഥലങ്ങൾ ഏതൊക്കെയാണെന്ന് വ്യക്തമാക്കാമോ?

സംസ്ഥാന വ്യാപകമായി ഉത്തരവാദിത്വ ടൂറിസം മിഷൻ നടത്തിവരുന്ന പരിപാടികളായ യൂണിറ്റ് രൂപീകരണം, ഉത്തരവാദിത്വ ടൂറിസം മിഷനിലെ മൂന്ന് ഓൺലൈൻ പ്ലാറ്റ്ഫോമുകളിലെ രജിസ്ട്രേഷൻ, എക്സ്പീരിയൻസ് എതിക്/ലോക്കൽ ക്യൂസീൻ നെറ്റ്വർക്ക് എന്നിവയെല്ലാം കോഴിക്കോട് ജില്ലയിലും നടത്തിവരുന്നു. കൂടാതെ ജില്ലയിലെ കടലുണ്ടി, ഒളവണ്ണ പഞ്ചായത്തുകൾ മാതൃകാ ഉത്തരവാദിത്വ ടൂറിസം പദ്ധതിയും തലക്കുളത്തൂർ, കൂടരങ്ങി പഞ്ചായത്തുകൾ പെപ്പർ പദ്ധതിയിലും ഉൾപ്പെടുത്തിയിട്ടുണ്ട്. കോഴിക്കോട് ജില്ലാ പഞ്ചായത്തിന്റെ നേതൃത്വത്തിൽ തിരുവമ്പാടി,

കൂറാച്ചുണ്ട്, വാണിമേൽ, കോടഞ്ചേരി പഞ്ചായത്തുകളിൽ ഉത്തരവാദിത്വ ടൂറിസം സാധ്യതാപഠനം നടത്തുന്നതിനും തീരുമാനമായിട്ടുണ്ട്. കോഴിക്കോട് ജില്ലയിലെ ബേപ്പൂർ ഡെസ്റ്റിനേഷനെ അന്താരാഷ്ട്ര ഉത്തരവാദിത്വ ടൂറിസം മാതൃകാ കേന്ദ്രമാക്കുന്നതിനുള്ള പദ്ധതിയുടെ പ്രാരംഭ പ്രവർത്തനങ്ങൾ പ്രദേശത്ത് ആരംഭിച്ചിട്ടുണ്ട്.

പാറോപ്പടി ജലാശയ പദ്ധതി

152(762) ശ്രീ. തോട്ടത്തിൽ രവീന്ദ്രൻ: താഴെക്കാണുന്ന ചോദ്യത്തിന് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

കോഴിക്കോട് നോർത്ത് നിയോജകമണ്ഡലത്തിൽ സ്വകാര്യ/ പൊതുപങ്കാളിത്തത്തോടുകൂടി നടപ്പാക്കുന്ന വേങ്ങേരി, പേരാവൂർ വില്ലേജിലെ പാറോപ്പടി ജലാശയ പദ്ധതി തയ്യാറാക്കുവാൻ നടപടി സ്വീകരിച്ചിട്ടുണ്ടോയെന്നറിയിക്കുമോ; എങ്കിൽ തുടർനടപടി സ്വീകരിക്കുമോ?

കോഴിക്കോട് നോർത്ത് നിയോജകമണ്ഡലത്തിലെ പാറോപ്പടി ജലാശയ നിർമ്മാണത്തിനായി പദ്ധതികൾ ആരംഭിച്ചിട്ടില്ല. ജില്ലാ കളക്ടർ ചെയർമാനായ ഡി.റ്റി.പി.സി., കോഴിക്കോട് പാറോപ്പടി ജലാശയ നിർമ്മാണവുമായി ബന്ധപ്പെട്ട് കൺസൾട്ടന്റ് തയ്യാറാക്കിയ ഡിസൈനും സാമ്പത്തിക വിശകലനം ഉൾപ്പെടെയുള്ള കൺസൾട്ട് റിപ്പോർട്ടും വിനോദസഞ്ചാര വകുപ്പിലേയ്ക്ക് ലഭ്യമാക്കിയിട്ടുണ്ട്. 60 ഏക്കർ സ്ഥലത്താണ് പദ്ധതി വിഭാവനം ചെയ്തിട്ടുള്ളത്. ഈ പദ്ധതിയുടെ ടൂറിസം സാധ്യതകൾ പരിശോധിച്ചശേഷം തുടർനടപടി സ്വീകരിക്കാവുന്നതാണ്.

പൈതൃക സർക്യൂട്ട്

153(763) ശ്രീമതി ഒ. എസ്. അംബിക: താഴെക്കാണുന്ന ചോദ്യത്തിന് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

തിരുവിതാംകൂറിന്റെ ചരിത്രപ്രാധാന്യം വ്യക്തമാക്കുന്ന സ്ഥലങ്ങളെ കൂട്ടിയിണക്കി പൈതൃക സർക്യൂട്ട് ആരംഭിക്കുന്നതിന് വകുപ്പ് പദ്ധതി തയ്യാറാക്കിയിട്ടുണ്ടോ; പദ്ധതിയിൽ ആറ്റിങ്ങലും കിളിമാനൂരും ഉൾപ്പെടുത്തിയിട്ടുണ്ടോ; വിശദമാക്കുമോ?

ഉണ്ട്. തിരുവിതാംകൂറിന്റെ ചരിത്ര പ്രാധാന്യമുള്ള എല്ലാ സ്ഥലങ്ങളും ഉൾപ്പെടുത്തി പദ്ധതി രൂപരേഖ തയ്യാറാക്കാനാണ് ടൂറിസം വകുപ്പ് ലക്ഷ്യമിടുന്നത്. ഇതിനായി ആർക്കിടെക്ടിനെ ചുമതലപ്പെടുത്തിയിട്ടുണ്ട്. ആർക്കിടെക്ട് രൂപരേഖ തയ്യാറാക്കിയ ശേഷം മാത്രമേ സർക്യൂട്ടിലുൾപ്പെട്ടിട്ടുള്ള സ്ഥലങ്ങളെപ്പറ്റിയുള്ള വിശദാംശം ലഭ്യമാകുകയുള്ളൂ.